

in English. You must know that I am a minority language man. We have been granted certain rights under the Constitution. We have been given some protection under the Constitution.

MR. DEPUTY SPEAKER. — I will see that your rights are protected. I will see that something is done in this regard. You have got every right to send the cheque back.

(iv) *Relieving Temporary Teachers of Primary Schools
Kolar, against The Stay order of High Court.*

ಶ್ರೀ ಪಿ. ಎನ್. ರೆಡ್ಡಿ. — ಅಧ್ಯಕ್ಷರೇ, ಹಂಗಾಮಿ ಉಪಾಧ್ಯಾಯರುಗಳನ್ನು ಸರ್ಕಾರದವರು ತೆಗೆದು ಹಾಕಿರುವ ಬಗ್ಗೆ ಏತಕ್ಕೆ ರೂಲ್ ಔಟರ್ ಕೆಳಗೆ ತಂದಿದ್ದೇನೆ ಎಂದರೆ, ಪಾಪ ಆನೇಕ ಬಡ ಉಪಾಧ್ಯಾಯರುಗಳು ಅದರಲ್ಲಿ ಶೋಷಿತವರ್ಗಕ್ಕೆ ಸೇರಿದವರು ಸುಮಾರು ಒಂದು, ಒಂದೂವರೆ ವರ್ಷಗಳಿಂದ ಕೆಲಸ ಮಾಡುತ್ತಿದ್ದರು. ಈಗ ಅವರನ್ನು ತೆಗೆದು ಹಾಕಿರತಕ್ಕದ್ದು ನಿಜವಾಗಿಯೂ ಬಹಳ ಮುಖ್ಯವಾದ ವಿಚಾರವಾಗಿದೆ. ಸರ್ಕಾರದವರ ಧೋರಣೆ ಏನಿದೆ. ಹೊಸದಾದ ಕಾನೂನಿನ ರೀತಿಯಲ್ಲಿ ಉದ್ಯೋಗಿಗಳನ್ನು ಆರಿಸಿರುವ ಬಗ್ಗೆ, ನಾನು ಆಗಲೇ ಅಭಿನಂದನೆಗಳನ್ನು ಸಲ್ಲಿಸಿದ್ದೇನೆ ಅದರಲ್ಲಿ ನನ್ನದೇನೂ ಅಭ್ಯಂತರವಿಲ್ಲ. ಆದರೆ ಈ ಹಂಗಾಮಿ ಉಪಾಧ್ಯಾಯರುಗಳೇನಿದ್ದರು ಅವರು ಈಗ ನಿರುದ್ಯೋಗಿಗಳಾಗಿದ್ದಾರೆ. ಅವರ ಸಂಸಾರಿಕ ದೃಷ್ಟಿಯಿಂದ ಹಾಗೂ ಅವರ ಜೀವನೋಪಾಯದ ದೃಷ್ಟಿಯಿಂದ, ಸರ್ಕಾರದವರು ಏತಕ್ಕೆ ಇನ್ನೂ ಹೆಚ್ಚಿನ ಗಮನ ಕೊಟ್ಟಿಲ್ಲ. ಅಥವಾ ಅದಕ್ಕೆ ಕೊಟ್ಟಿಲ್ಲ ಎನ್ನುವುದು ನನ್ನ ಮುಖ್ಯವಾದ ವಿಷಯವಾಗಿದೆ. ಈಗ ಸರ್ಕಾರದವರು ನಮ್ಮ ಕೋಲಾರ ಜಿಲ್ಲೆಯಲ್ಲಿ ೬೦೦ಕ್ಕೂ ಹೆಚ್ಚು ಉಪಾಧ್ಯಾಯರುಗಳ ಜಾಗ ಖಾಲಿ ಇತ್ತು ಎಂದು ನಾನು ಭಾವಿಸಿಕೊಂಡಿದ್ದೇನೆ ಅದರಲ್ಲಿ ಸರ್ಕಾರದವರು ಕೇವಲ ೨೦೦, ೨೫೦ ಸ್ಥಾನಗಳನ್ನು ಮಾತ್ರ ಭರ್ತಿ ಮಾಡಿದ್ದಾರೆ. ಇನ್ನೂ ಹೆಚ್ಚಿನ ಉಪಾಧ್ಯಾಯರುಗಳು ಬೇಕಾಗಿದ್ದಾರೆಂದು ನಾನು ತಿಳಿದುಕೊಂಡಿದ್ದೇನೆ. ಕೆಲವು ಹಂಗಾಮಿ ಉಪಾಧ್ಯಾಯರುಗಳು ಹೈಕೋರ್ಟಿಗೆ ಹೋಗಿ ಸ್ವೇ ತೆಗೆದುಕೊಂಡು ಬಂದಿದ್ದಾರೆ. ಅಂಥವರನ್ನು ಪುನಃ ಕೆಲಸಕ್ಕೆ ತೆಗೆದುಕೊಂಡಿಲ್ಲ. ಈಗ ಕೋರ್ಟಿಗೆ ಅವರು ಹೋಗಿರುವುದರಿಂದ ಅಲ್ಲಿ ಏನು ತೀರ್ಮಾನವಾಗಿ ಬರುತ್ತದೆಯೋ ಬರಲಿ ಅದನ್ನು ನಾನು ಇಲ್ಲಿ ಪ್ರಶ್ನಿಸುವುದಿಲ್ಲ. ಅಕಸ್ಮಾತ್ ಅವರ ಪರವಾಗಿ ಟಿಪ್ಪಣಿ ಆಗಿದ್ದರೆ ಅದು ಅವರ ಅದೃಷ್ಟ ಹೇಗೆ ಇದೆಯೋ ಆ ರೀತಿ ಆಗಲಿ. ಆದರೆ, ಈಗ ಕೆಲವು ಹಂಗಾಮಿ ಉಪಾಧ್ಯಾಯರುಗಳು ಡಿ. ಪಿ. ಐ. ಆಫೀಸರ್‌ರವರ ಕಚೇರಿಯ ಮುಂದೆ ಮುಷ್ಕರವನ್ನು ಹೂಡಿದ್ದಾರೆ. ಅವರ ಉದ್ಯೋಗ ಮುಂದುವರಿಯಬಹುದೆಂದು ಕೆಲವರು ಮದುವೆ ಮಾಡಿಕೊಂಡಿದ್ದಾರೆ. ಆದುದರಿಂದ, ಈಗ ಅವರು ಸಂಸಾರ ಸಮೇತವಾಗಿ ಮುಷ್ಕರದಲ್ಲಿ ಭಾಗವಹಿಸಬೇಕಾಗಿದೆ. ಆದುದರಿಂದ ಮಾನ್ಯ ಅರ್ಥ ಮಂತ್ರಿಗಳವರು ಹಾಗೂ ಪ್ರೈಮರಿ ವಿದ್ಯಾಭ್ಯಾಸದ ಮಂತ್ರಿಗಳವರು ಬಹಳ ಒಳ್ಳೆಯ ಕೆಲಸವನ್ನು ಮಾಡುತ್ತಿರುವುದರ ಜೊತೆಗೆ ಈ ೩೨೦ ಹುದ್ದೆಗಳು ಇನ್ನೂ ಏನು ಖಾಲಿವಾದೆ ಅಲ್ಲಿಗೆ ಈಗ ಯಾರು ಯಾರು ಶೋಷಿತ ವರ್ಗದವರು ನಿರುದ್ಯೋಗಿಗಳಾಗಿದ್ದಾರೆ. ಅಂಥವರನ್ನು ತೆಗೆದುಕೊಂಡರೆ ನಿಜವಾಗಿಯೂ ಅವರ ಸಂಸಾರಕ್ಕೆ ಸಹಾಯ ಮಾಡಿದಹಾಗಾಗುತ್ತದೆ. ಜೊತೆಗೆ ಅಲ್ಲಿ ಅಲ್ಲಿ ಶಾಲೆಗಳಲ್ಲಿ ಉಪಾಧ್ಯಾಯರುಗಳು ಸರಿಯಾಗಿ ಸಾಕಷ್ಟು ಸಂಖ್ಯೆಯಲ್ಲಿ ಇಲ್ಲ. ಆದುದರಿಂದ ಈಗ ಖಾಲಿ ಇರುವ ಸ್ಥಾನಗಳಿಗೆ ಈ ಹಂಗಾಮಿ ಉಪಾಧ್ಯಾಯರುಗಳನ್ನು ಅಲ್ಲಿಗೆ ಹಾಕಿದರೆ ಆ ಹುದ್ದೆಗಳನ್ನು ಭರ್ತಿ ಮಾಡಿದ ಹಾಗೂ ಆಗುತ್ತದೆ. ಇದಕ್ಕೆ ಸರ್ಕಾರದವರು ದೊಡ್ಡ ಮನಸ್ಸು ಮಾಡಿ ಸೂಕ್ತವಾದ ಕ್ರಮವನ್ನು ಶೀಘ್ರವಾಗಿ ತೆಗೆದುಕೊಳ್ಳುತ್ತಾರೆಯೆಂದು ಅಪ್ಪಿ ಮಾನ್ಯ ವಿದ್ಯಾ ಮಂತ್ರಿಗಳವರು ಇದಕ್ಕೆ ಏನಾದರೂ ಆಶ್ವಾಸನೆ ಕೊಡುತ್ತಾರೆಯೇ ಎಂದು ಮಾನ್ಯ ಅಧ್ಯಕ್ಷರ ಮುಖಾಂತರ ಕೇಳಿಕೊಳ್ಳುತ್ತೇನೆ.

ಶ್ರೀಮತಿ ನಾಗಮ್ಮ ಕೇಶವ ಮೂರ್ತಿ. — ಮಾನ್ಯ ಅಧ್ಯಕ್ಷರೇ, ಇಡೀ ರಾಜ್ಯದಲ್ಲಿ ಸುಮಾರು ೭ ಸಾವಿರ ಪ್ರಾಥಮಿಕ ಶಾಲಾ ಉಪಾಧ್ಯಾಯರುಗಳ ಹುದ್ದೆಗಳು ಖಾಲಿ ಇತ್ತು. ಉಪಾಧ್ಯಾಯರುಗಳು ಇಲ್ಲದೇ ಶಾಲೆಗಳೇ ನಡೆಯುತ್ತಿಲ್ಲ. ನಡೆಯುವುದಕ್ಕೂ ಸಾಧ್ಯವಿರಲಿಲ್ಲ. ಈ ಒಂದು ಕೊಗು ಇತ್ತು. ಈ ಒಂದು ಪರಿಸ್ಥಿತಿಯನ್ನು ಮನಗೊಂಡು ನಮ್ಮ ಸರ್ಕಾರ ಇಡೀ ರಾಜ್ಯದಲ್ಲಿ ಇದ್ದಂಥ ಡಿ.ಎಲ್.ಆರ್.ಸಿ.

ಪದ್ಧತಿಯನ್ನು ಕ್ಯಾನ್ಸಲ್ ಮಾಡಿ ತತ್ಕ್ಷಣವೇ ಒಂದು ಸ್ಪೆಷಲ್ ರೆಕ್ರೂಟ್‌ಮೆಂಟ್ ಕಮಿಟಿ ಮಾಡಿದ್ದೇವೆ. ಆದರೆ ಆಧಾರದ ಮೇಲೆ ಇವತ್ತಿನ ದಿವಸ ಟೀಚರ್ಸ್ ಫೋರ್ಸ್ ಗೆ ಅಭ್ಯರ್ಥಿಗಳನ್ನು ತೆಗೆದು ಕೊಳ್ಳುತ್ತಿದ್ದಾರೆ. ಅದೇ ರೀತಿ ಕೋಲಾರ ಜಿಲ್ಲೆಯಲ್ಲಿ ರೀರೋ ಇಸ್ಯುವಲ್ಲಿ ಉಳಿದ ಹುದ್ದೆಗಳು ಖಾಲಿ ಇದ್ದವು. ನಾವು ಈ ಒಂದು ಸ್ಪೆಷಲ್ ರೆಕ್ರೂಟ್‌ಮೆಂಟ್ ಕಮಿಟಿಯನ್ನು ಮಾಡುವುದಕ್ಕಿಂತ ಮುಂಚಿತವಾಗಿ, ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜಿನಿಂದ ಹೆಸರುಗಳನ್ನು ತರಿಸಿ ಅಲ್ಲಿ ಹಂಗಾಮಿಯಾಗಿ ಶಿಕ್ಷಕರನ್ನಾಗಿ ೯ ತಿಂಗಳಿಗೋಸ್ಕರವಾಗಿ ಅವರನ್ನು ನೇಮಕ ಮಾಡಿದ್ದರು. ಆದರೆ ರೆಗ್ಯುಲರ್ ರೆಕ್ರೂಟ್‌ಮೆಂಟ್ ಬಂದ ಮೇಲೆ ಹಂಗಾಮಿಯಾಗಿದ್ದ ವರನೆಲ್ಲಾ ರಿಲೀವ್ ಮಾಡಲೇ ಬೇಕಾಗಿ ಬಂತು. ಕೋಲಾರ ಜಿಲ್ಲೆಯಲ್ಲಿ ಉಳಿದ ಫೋರ್ಸ್‌ಗಳು ಖಾಲಿ ಇತ್ತು ಆದರಲ್ಲಿ ೨೬೨ ಜನ ಲೋಕಲ್ ಕ್ಯಾಂಡಿಡೇಟ್ಸ್ ಆಗಿ ಕೆಲಸ ಮಾಡುತ್ತಿದ್ದರು. ಆದರಲ್ಲಿ ಒಂದು ನಿಶಿ ಜನಕ್ಕೆ ಎಂದು ಕಾಣಿಸುತ್ತದೆ. ಸರಿಯಾದ ಫಿಗರ್ಸ್ ಇಲ್ಲ, ಈ ಸ್ಪೆಷಲ್ ರೆಕ್ರೂಟ್‌ಮೆಂಟ್ ರೂಲ್ಸ್ ಬಂದ ಮೇಲೆ ಅವರಿಗೂ ಸಹ ಅಲ್ಲಿ ಕೆಲಸ ಸಿಕ್ಕಿದೆ. ಮತ್ತೆ ಬಾಕಿಯವರಿಗೆ ಟರ್ಮಿನೇಟ್ ಮಾಡಿದ್ದಾರೆ. ಟರ್ಮಿನೇಟ್ ಮಾಡಿರುವವರಲ್ಲಿ ನಿಶಿ ಜನ ರಿಟ್ ಪಿಟಿಷನ್ ಫೈಲ್ ಮಾಡಿ ಹೈಕೋರ್ಟಿಗೆ ಹೋಗಿ ಅಲ್ಲಿಂದ ಸ್ಟೇ ಆರ್ಡರ್ ತಂದರು. ಇನ್ನು ೬೬ ಜನ ಇವರು ಸ್ಟೇ ಆರ್ಡರ್ ತಂದ ಮೇಲೆ ಹೋಗಿ ಅಂತರ ಸ್ಟೇ ಆರ್ಡರ್ ತಂದರು. ಇನ್‌ಟ್ರಿಮೆಂನಲ್ಲಿ ಸ್ಟೇ ಆರ್ಡರ್ ತಂದೇ ಇದ್ದು ರಿಂದ ಅವರು ರಿಲೀವ್ ಆದರು. ಬಾಕಿಯವರು ರಿಲೀವ್ ಆಗಿಲ್ಲ. ಮತ್ತೆ ಇನ್ನೊಂದು ಅಂಶವೇನೆಂದರೆ ಈಗ ಅಲ್ಲಿ ರಿಲೀವ್ ಆಗಿರುವವರು ಮತ್ತು ಆಗದೇ ಇರುವವರು ೯ ತಿಂಗಳ ಕಾಲ ಏನು ಹಂಗಾಮಿಯಾಗಿ ಕೆಲಸ ಮಾಡುತ್ತಿದ್ದರು. ಅವರೆಲ್ಲಾ ಸೇರಿ ಸ್ಟೈಕ್ ಮಾಡುತ್ತಿದ್ದಾರೆ. ಆದುದರಿಂದ ಈಗ ಈ ವಿಷಯ ಹೈಕೋರ್ಟಿನ ಮುಂದಿರುವುದರಿಂದ ಅಲ್ಲಿಂದ ಏನು ತೀರ್ಮಾನವಾಗಿ ಬರುತ್ತದೆಯೋ ಏನೋ ಹೇಳುವುದಕ್ಕೆ ಬರುವುದಿಲ್ಲ. ಅದು ಬಂದ ಮೇಲೆ ತೀರ್ಮಾನವನ್ನು ತೆಗೆದುಕೊಳ್ಳಬೇಕಾಗಿ ಬರುತ್ತದೆ. ಅದಕ್ಕೂ ಮುಂಚಿತವಾಗಿ ಹೇಳುವುದಕ್ಕೆ ಬರುವುದಿಲ್ಲ. ಮತ್ತೆ ಈಗ ಸ್ಪೆಷಲ್ ರೆಕ್ರೂಟ್‌ಮೆಂಟ್ ಮಾಡಿರುವುದರಲ್ಲಿ ಷೆಡ್ಯೂಲ್ ಕ್ಯಾಸ್ಸ್ ಮತ್ತು ಷೆಡ್ಯೂಲ್ ಟ್ರೈಬ್ಸ್‌ಗಳನ್ನು ಸಹ ರಿಜರ್ವೇಷನ್ ಪ್ರಕಾರವಾಗಿ ತೆಗೆದುಕೊಂಡಿದ್ದೇವೆ.

ಶ್ರೀ ಡಿ. ಟಿ. ರಾಮು. — ಈ ಸ್ಪೆಷಲ್ ರೆಕ್ರೂಟ್‌ಮೆಂಟ್ ರೂಲ್ಸ್ ಪ್ರಕಾರ ಅನೇಕ ಜಿಲ್ಲೆಗಳಲ್ಲಿ ಮಾಡಿಲ್ಲ. ನಿಮ್ಮ ರೂಲ್ಸ್‌ನ್ನು ವೈಯಲೇಟ್ ಮಾಡಿ ರೆಕ್ರೂಟ್‌ಮೆಂಟ್ ಮಾಡಿದ್ದಾರೆ. ಅಂಥಾ ಕೇಸ್‌ಗಳನ್ನು ವಿತ್ ಡ್ರಾ ಮಾಡಬಹುದಲ್ಲ.

Presentation of Petition

ಶ್ರೀಮತಿ ಅನುಸೂಯಾ ಗಣಾನನ ಶರ್ಮ. — ಮಾನ್ಯ ಅಧ್ಯಕ್ಷರೇ, ನಮ್ಮ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಹಿಂದೆ ಸೂಪ್ರಿನ ಬೆಟ್ಟದಲ್ಲಿರುವ ಮರಗಳನ್ನು ಕಡಿದು ಕೊಂಡು ಹಸು ಕರುಗಳಿಗೆ ಶೆಡ್‌ಗಳನ್ನು ಕಟ್ಟಿಕೊಳ್ಳುತ್ತಿದ್ದರು. ಅದಕ್ಕೆ ಮೊದಲು ಮರ ಒಂದಕ್ಕೆ ೧ ರೂಪಾಯಿಗಳ ಹಾಗೆ ಕೊಡುತ್ತಿದ್ದರು. ಆದರೆ ಇವತ್ತು ೬-೦೦, ೭-೦೦ ರೂಪಾಯಿ ಪರ್ ವೀಟರ್‌ಗೆ ಮಾಡಿರುವುದರಿಂದ ಅದನ್ನು ಹಿಂದೆ ಇದ್ದ ಹಾಗೆ ೧ ರೂಪಾಯಿಗಳ ಹಾಗೆ ಮೃದ್ವಾಭೇಕೆಂದು ಯಲ್ಲಾಪುರ ತಾಲ್ಲೂಕಿನ ಜನತೆ ಬರೆದುಕೊಂಡ ಮನವಿ ಪತ್ರವನ್ನು ಈ ಸದನದ ಮುಂದೆ ಮಂಡಿಸುವುದಕ್ಕೆ ಬಯಸುತ್ತೇನೆ.

MR. DEPUTY SPEAKER. — Petition is presented.

Presentation of Reports

IV Report of the Committee on Estimates.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್. — ಸ್ವಾಮಿ, ಅಂದಾಜು ಸಮಿತಿಯ ಅಧ್ಯಕ್ಷನಾಗಿ ವ್ಯವಸಾಯ ಇಲಾಖೆಯ ವಿಚಾರದ ಮೇಲೆ ಏನೇ ವರದಿಯನ್ನು ಈ ಸದನದ ಮುಂದಿಡುವುದಕ್ಕೆ ತಮ್ಮ ಅಪ್ಪಣೆ ಕೋರುತ್ತೇನೆ.

MR. DEPUTY SPEAKER. — The Report is presented.